

[Paġna Ewlenija](#) > ... > [Flus/Talbiet Monetarji](#) > [L-Ordni Ewropea Tal-Ħlas](#) > Estonia

# L-Ordni Ewropea tal-Ħlas

 Estonja

Il-kontenut ipprovdut minn



European Judicial Network  
(in civil and commercial matters)

## 1 L-eżistenza ta' ordni għal proċeduri għall-ħlas

Iva. Il-Kapitolu 49 tal-[Kodiċi ta' Proċedura Ċivili](#) (*tsiviilkohtumenetluse seadustik*, TsMS) jirregola l-proċedura mħaffa fil-każ ta' ordnijiet ta' ħlas.

### 1.1 L-ambitu tal-proċedura

1.1.1 Liema talbiet huma eliġibbli (pereżempju talbiet fi flus biss, talbiet kuntrattwali biss eċċ.)?

Din il-proċedura tapplika għal talbiet li jiġu minn relazzjonijiet tad-dritt privat u hija intenzjonata li tkopri l-ħlas ta' ċerti ammonti ta' flus.

Proċedura mħaffa fil-każ ta' ordnijiet ta' ħlas ma tapplikax għal talbiet mhux kuntrattwali, ħlief għal:

- talbiet speċifiċi li jirriżultaw mill-Att dwar l-Assikurazzjoni tal-Vetturi kontra r-Responsabilità lejn Terzi (*liikluskindlustuse seadus*);
- talbiet fejn id-debitur ikun ħareġ konferma ta' obbligu jew fejn ikun sar ftehim ieħor li jobbliga prestazzjoni.

Proċedura mħaffa għall-ordnijiet ta' ħlas ma tapplikax jekk:

- il-pretensjoni tkun għadha mhix dovuta fil-mument tal-preżentazzjoni tat-talba, ħlief għall-pretensjonijiet għal penali għal ħlas tardiv bħala pretensjoni kollaterali, jew il-preżentazzjoni tat-talba tkun tiddependi mill-prestazzjoni ta' obbligu reċiproku u dak l-obbligu għadu ma twettaqx;
- l-oġġett tal-pretensjoni jkun kumpens għal dannu mhux proprjetarju;
- il-pretensjoni tkun kontra fallut;
- it-talba tkun kontra bosta debituri u ma tirriżultax mill-istess bażi jew obbligu.

Il-proċedura mħaffa fil-każ ta' ordnijiet ta' ħlas ma tapplikax għal talbiet kollaterali, jekk ikunu jeċċedu t-talba ewlenija.

1.1.2 Hemm limitu massimu fir-rigward tal-valur tat-talba?

Iva. Iva. Il-proċedura mħaffa fil-każ ta' ordnijiet ta' ħlas ma tapplikax għal talbiet li jaqbżu EUR 8 000. Dan l-ammont ikopri jemm it-talbiet prinċipali kif ukoll dawk kollaterali.

1.1.3 L-użu ta' dik il-proċedura huwa fakultattiv jew obligatorju?

Ir-rikors għal proċedura mħaffa f'każ ta' ordnijiet ta' ħlas isir volontarjament. Il-kreditur jista' jiddeċiedi jixtieqx iressaq rikors għal proċedura mħaffa f'dan il-każ jew jiftaħx proċedura ordinarja.

1.1.4 Din il-proċedura hija disponibbli jekk l-intimat jgħix fi Stat Membru ieħor jew f'pajjiż terz?

Iva. Il-legiżlazzjoni nazzjonali ma fiha l-ebda limitu rigward l-applikabilità tal-proċedura mħaffa fil-każ ta' ordnijiet ta' ħlas lill-konvenuti li jkunu residenti f'pajjiż ieħor. FI-UE, il-ġurisdizzjoni tal-konvenut tiġi ddeterminata skont ir-Regolament (UE) Nru 1215/2012 tal-Parlament Ewropew u tal-Kunsill.

## 1.2 Il-qorti kompetenti

Ir-rikorsi għal proċedura mħaffa fil-każ ta' ordnijiet ta' ħlas jiġu ttrattati mid-dipartiment tal-ordnijiet ta' ħlas fl-awla ta' Haapsalu fil-Qorti tal-Kontea ta' Pärnu (*Pärnu Maakohtu Haapsalu kohtumaja maksekäsu osakond*).

## 1.3 Ir-reqwiżiti formali

1.3.1 L-użu ta' formola standard huwa obbligatorju? (jekk iva, minn fejn tista' tinkiseb din il-formola?)

Il-proċedura mħaffa fil-każ ta' ordnijiet ta' ħlas issir elettronikament u, bħala tali, ir-rikors jista' jiġi ppreżentat lil qorti biss permezz tal-portal *Avalik E-toimik* jew permezz tal-parti *X-tee* tas-sistemi tal-informazzjoni għall-iskambju ta' *data*.

Ir-rikorsi jistgħu jiġu ppreżentati permezz tal-*E-toimik* fuq il-paġna web: <https://www.e-toimik.ee/>

Skont is-subartikolu 485(2) tat-TsMS, eċċezzjoni tista' tintbagħat mal-formola mehmuża mal-proposta għall-ħlas jew fuq formola oħra. Il-formola tista' tinstab fir-*Riigi Teataja* (il-*Gazzetta tal-Gvern*).

1.3.2 Jeħtieġ li nkun rappreżentat minn avukat?

Le, mhux obbligatorju li taħtar rappreżentant.

1.3.3 Kemm trid tkun dettaljata r-raġuni għat-talba?

Rikors għal proċedura mħaffa fil-każ ta' ordnijiet ta' ħlas għandu jkun fih deskrizzjoni qasira taċ-ċirkostanzi li jikkostitwixxu l-bażi tat-talba u deskrizzjoni qasira tal-provi li r-rikorrent ikun jista' jibgħat biex isostni t-talba f'azzjoni. Talba trid tkun ibbażata fuq il-fatti u tkun sostnuta minn evidenza dokumentata. Talba tkun manifestament mingħajr bażi jekk, meta jitqiesu ċ-ċirkostanzi speċifikati fir-rikors bħala l-bażi tal-ordni ta' ħlas, it-talba ma tkunx tista' tiġi ssodisfata b'mod legali.

1.3.4 Huwa meħtieġ li tiġi ppreżentata prova bil-miktub fir-rigward tat-talba kkonċernata? Jekk iva, liema dokumenti huma ammissibbli bħala provi?

Ma hemmx għalfejn tiġi inkluża evidenza dokumentata sabiex ikun ikkonfermat li t-talba giet ippreżentata. Madankollu, ir-rikors għandu jkun fih deskrizzjoni qasira tal-provi li r-rikorrent ikun jista' jressaq biex isostni t-talba tiegħu f'azzjoni.

## 1.4 Lċ-ċaħda ta' rikors

Il-qorti tiċċad rikors biex tiġi applikata proċedura mħaffa fil-każ ta' ordni ta' ħlas jekk:

1. ma jkunx permess li tiġi applikata proċedura mħaffa fil-każ ta' ordnijiet ta' ħlas skont il-Kodiċi ta' Proċedura Ċivili;
2. ir-rikors ma jkunx konformi mar-reqwiżiti stipulati fil-Kodiċi ta' Proċedura Ċivili;
3. il-proposta għal ħlas ma tkunx giet innotifikata lid-debitur fi żmien raġonevoli u ma tistax tiġi nnotifikata b'avviż pubbliku u r-rikorrent esplicitament talab l-għeluq tal-proċedimenti fil-każ fejn tkun tressqet eċċezzjoni;
4. ir-rikorrent ikun naqas milli jinforma lill-qorti bir-riżultati tan-notifika tal-partecipant fil-proċedimenti fit-terminu stabbilit għalih;
5. kull bażi għas-sospensjoni tal-proċedimenti ssir evidenti.

## 1.5 Appell

Deċiżjoni dwar ċaħda ta' rikors biex tiġi applikata proċedura fil-każ ta' ordni ta' ħlas mhux sugġett għal appell. Ċaħda ta' rikors ma tirrestringix id-dritt tar-rikorrent biex iressaq talba f'azzjoni oħra jew fi proċedura mħaffa fil-

każ ta' ordnijiet ta' ħlas.

## 1.6 Dikjarazzjoni ta' kontradizzjoni

Id-debitur għandu d-dritt li jressaq eċċezzjoni għal talba jew parti minnha mal-qorti li tkun għamlet il-proposta għal ħlas fi żmien 15-il jum, jew fi żmien 30 jum fil-każ ta' notifika tal-proposta għal ħlas barra l-pajjiż.

Eċċezzjoni tista' tintbagħat permezz tal-formola mehmuża mal-proposta għall-ħlas jew fuq formola oħra. Eċċezzjoni ma hemmx għalfejn tkun sostanzjata.

## 1.7 L-effett tad-dikjarazzjoni ta' kontradizzjoni

Jekk id-debitur iressaq eċċezzjoni għall-proposta għal ħlas sal-iskadenza speċifikata, il-qorti li tkun hejjiet il-proposta għal ħlas għandha tkompli tisma' l-kawża f'azzjoni jew tirrinwija l-kawża lill-qorti speċifikata fir-rikors għal proċeduri mħaffa fil-każ ta' ordnijiet ta' ħlas jew lill-qorti speċifikata fir-rikors kongunt tal-partijiet ikkonċernati. Fi kwistjonijiet ta' proprjetà ta' appartament jew koproprietà, il-proċedimenti dwar rikors jitkomplew sakemm ir-rikorrent ma jitlobx li jibdwew azzjonijiet jew li jintemmu l-proċedimenti. Għall-fini tal-azzjonijiet, azzjoni titqies li tressqet mill-mument li jitressaq rikors biex tiġi applikata proċedura mħaffa fil-każ ta' ordnijiet ta' ħlas.

Jekk ir-rikorrent talab espliċitament biex jintemmu l-proċedimenti f'kawża fejn tkun tressqet eċċezzjoni, il-proċedimenti jintemmu.

Jekk id-debitur jagħraf parzjalment it-talba tar-rikorrent fl-eċċezzjoni mressqa mal-proposta għal ħlas, il-qorti li tisma' l-kawża f'azzjoni toħroġ ordni ta' ħlas permezz ta' deċiżjoni biex jinġabar l-ammont li għaraf id-debitur u tkompli tisma' l-bqija tal-kawża f'azzjoni jew b'rikors.

## 1.8 L-effett tan-nuqqas ta' dikjarazzjoni ta' kontradizzjoni

### 1.8.1 X'jehtieg li jsir sabiex tinkiseb deċiżjoni eżekuttiva?

Jekk id-debitur jonqos li jhallas l-ammont indikat fil-proposta għal ħlas u ma jressaqx eċċezzjoni għall-proposta għal ħlas fil-ħin, il-qorti toħroġ ordni ta' ħlas għal dak l-ammont b'deċiżjoni.

### 1.8.2 Din id-deċiżjoni tkun finali jew ikun għad fadal il-possibilità li l-intimat jappella minnha?

Ordni ta' ħlas għandha tinkludi spjegazzjoni għad-debitur li tikkonċerna d-dritt tad-debitur li jappella kontra d-deċiżjoni fi żmien 15-il jum, jew fi żmien 30 jum fil-każ ta' notifika tal-proposta għal ħlas barra l-pajjiż. Trid tingħata spjegazzjoni lid-debitur li appell kontra d-deċiżjoni jista' jitressaq biss fuq il-bażi ta' waħda miċ-ċirkostanzi li ġejjin:

1. il-proposta għal ħlas kienet innotifikata lid-debitur f'kull mod ħlief b'konsenja personali bil-firma jew elettronikament u, mingħajr ebda tort tad-debitur, ma ġietx innotifikata fil-ħin u għalhekk id-debitur ma kienx jista' jressaq l-eċċezzjoni fil-ħin;
2. id-debitur ma setax iressaq eċċezzjoni għall-proposta għal ħlas għal raġuni valida li ma tkunx fil-kontroll tiegħu;
3. il-prerekwiżiti għall-proċedura mħaffa fil-każ ta' ordnijiet ta' ħlas ma ġew issodisfati jew il-kundizzjonijiet għal proċedura mħaffa fil-każ ta' ordnijiet ta' ħlas inkisru materjalment jew it-talba li l-proċedura mħaffa ġejja minnha hija manifestament infondata.

Rappreżentant legali tad-debitur jew is-suċċessur universali tad-debitur jista' jressaq appell kontra l-ordni ta' ħlas fi żmien xahrejn minn meta jsir jaf bl-ordni ta' ħlas jekk isir evidenti li kien hemm bażijiet għal sospensjoni meta l-qorti ħadet id-deċiżjoni, imma l-qorti la kienet taf u lanqas ma setgħet tkun taf bihom. Il-persuna li tressaq appell kontra deċiżjoni għandu jagħmel dan fuq il-bażi ta' waħda miċ-ċirkostanzi speċifikati hawn fuq.

---

L-aħħar aġġornament: 09/01/2025

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdahħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-

avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.